

Sadea Kallacho Sovisvo Aitar (29/09/2024)

Vixoi: *Vochat, Porixodik Vatt sangatim eka-mekachem aikun cholat*

Gayonank Suchna:

Proves	- Povitr amchi Sobha	A-09 B-10, slok 1
D. T. V.	- Deva- Utor amim ghetlam	C-15
Krist-Prosad	- Zoim pritimog vosta	D-47
Xevott	- Khuxal sodanch	F-13

Vachpam: (Lok.11:25-29; Jak. 5:1-6; Mk. 9:38-43, 45, 47-48)

Survatechim Utram

Pritichea bhoinnim-bhavamno, Sadea Kallacho Sovisvea aitarant ami pavleanv ani aiche he somarombnnecho vixoi ami vinchun kaddla to mhonnlear, “Vochat, Porixodik Vatt sangatim eka-mekachem aikun cholat”. Roma xarant sonvsarache soglle Porixodik-protinidhi Otubrache dusrer suru zatole Porixodeche dusre zomatin vantto gheunk aichea disa thaun ektaim zatat. Porixodik Vatt eke-mekachem aikun borem asa tem manun gheun, Povitr-Sobhechem jivit aichea kallak, Jezu Kristak govai ditolem korunk vavurtat. Jednam amche vhoddil, sangatim vo amchea poros lhan asat tim porian kitem borem sangtat tem, ami uktea kallzant ani monant aikotanv ani jivitak laitavn tednam amche jivit ami sufollayek pavoitavn. Heach monan aiche he Misache Bhettent vanto ghetanam ami dusreanchem borem asa tem aikun, amchea jivitant tem apnnaun jivitachi vatt cholunk amkam Devachi kurpa ani boll magum-ia.

Bhavartheancem Magnnem

1. Porixodiche boskent Povitr-Sobhechea vhoddilamni Povitr Atmeachea uzvaddak ukte ravun / Devacho son'dex aple porjek visvaxiponnim porgott korunk / ani oxem amche Povitr-Sobhek Porixodik Vater moga- ek vottachea bandpasamni cholounk / tankam Bapachi kurpa magum-ia.
2. Amchea desachea sorkaran soglleanchim monam ani mot somzun gheun / desachea udorgoti pasot kitem borem tem apnnaunk / tankam Povitr Atmeacho uzvadd magum-ia.
3. Amcheam ghorabeamni ami eka-mekachem aikun gheun / bhov korun novi logn zal'leam amchea tornnateam ghorabeamni / tanche modem vad-vivad uprastat tednam / bhasabhas korun eka-mekachem aikunk / Bapa lagim magum-ia.
4. Otubrache 02rer tem 27ver porian choltolam Porixodik Zomatint vantto ghetoleank Povitr Atmeachi sfurti magtanam / tankam soglleank udar kalliz-mon di mhonn / ani oxem Povitr-Sobhechea boreponnam khatir nirnoi gheunk te pavlea puro mhonn / Bapa lagim magum-ia.
5. Sogllea piddest ani duventi pasot magum-ia, bhov korun Paulo, Anthony, ani Gabriel tanche pidden tankam boll favo zaunk ani veginnuch pekovnni mellear puro mhonn, Bapa lagim magum-ia
6. Amche Pilerneche gavant 2rer Octumbrache zatolea Matiechea Festa pasot magum-ia. Sogllea amchea ganvchea bhava-bhoinanim tatunt borebhaxen bhag gheunk ani sogllea lokam modem ekchar vadlear puro mhonn Bapa lagim magum-ia.
7. Aiz misachi mandavoll kortat _____
_____ tancher Devan axirvad ghalum. Devan vinchlolea ani makhlolea vhoddilachea uleak kan diun tich Devachi yevzonn mhonn manun gheun, Porixodichi Vatt cholunk tankam Devacho adar magum-ia.

Dhivasni

Mogalla Jezu tum amchea kallzant ailai, dekhun ami tuka argam ditanv, vondon ani mhoima tuka Jezu. Ami gorib vo girest khoincei poristhitint asum amche jivitache poristhitintlean tum amche lagim uloun amkam tuzo sondex ditai. Amchea jivitantleo ghoddnneo zaum ti amchi pidda, bholiki, prosn vadoll-modd adi hea goddita, vorvim ami niraxi zaina zaunk. Punn tujea massa rogtachea bollan ami jieta tem jivit amkam amchea atmeachea taronnak pavoita toslem jivit jieunk tuzo adar ani kurpa favo kor. Argam tuka Jezu, vondon ani Mhoima tuka Jezu.